

શ્રી વેલજી કાકા,

જય શ્રી કૃષ્ણ

આ પત્ર હું સમજી-વિચારીને લખી રહ્યો છું. મેં કોઈના દબાવમાં નથી લખ્યો અને કોઈના કહેવા પર પણ નથી લખ્યો. તમારે મારા અને ધનશ્યામ કાકાના જે ડેમના પૈસા આવ્યા હતા, એ પૈસા પાછા આપવા પડશે. મારા પપ્પાએ તમને કહ્યું હતું કે તમારે ૭ વિધા જમીન છે, તો એકસચેન્જ કરી લઈએ કેમ કે મારી પાસે ૧૦ વિધા જમીન છે. તો તમારી માગણી એ હતી કે મારી ૩ વિધા જમીન ઓછી છે, તો જે ડેમના પૈસા આવ્યા છે, એમાંથી મને રોકડામાં આપો, એવું કહ્યું હતું. વારંવાર તમે માનાવ્યું પણ તમે ન માની. તમારે તો રોકડ પૈસા જ જોઈતા હતા અને તમારો ૦.૦૦૦૦૦૧% પણ હક નહોતો. તો હવે મારી પાસે શું બાકી છે? મારા પપ્પા તો ક્યારેય નથી માગતા, કેમ કે તેમને ભગવાન પર ભરોસો છે કે તમારું મન પિંગળશે અને તમે એક દિવસ સમજશો કે તમે ખોટું કર્યું છે અને તમે સામે આવીને આપો છો. પરંતુ, હું આ બાબતે ભગવાન પર ભરોસો રાખી શકતો નથી, એટલા માટે હું તમારી પાસેથી માગી રહ્યો છું.

મારા પપ્પાને હું ૭ રોટલી અને દૂધ આપું તો બીજું તેમને કશું જ જરૂરી નથી લાગતું, પણ મને એવું લાગે છે. ભલે પપ્પાને પૈસાની જરૂર ન લાગે, કારણ કે તેઓ ભગવાનના સહારે રહે છે અને કંઈ ખોટું નહીં થાય એવી આશા રાખે છે, પણ હું આ બધી પરિસ્થિતિ જોઈ શકતો નથી. તેથી, આપને નમ્ર વિનંતી છે કે ડેમના જે પૈસા આવેલાં છે, તે આપો.

હું તમને વારંવાર કહેતો રહીશ કે હું પરિવાર વિખેરવા નથી માગતો, બસ અમને અમારા પૈસા પાછા આપો. જ્યાં સુધી તમે પૈસા નહીં આપો, ત્યાં સુધી હું પોસ્ટ અને વીડિયો બનાવતો રહીશ, અને મને સમજાવવાનો કોઈ પ્રયાસ ન કરવો. જો ભૂલથી કોઈ વાત કહી તો વધુ ઉગ્ર પોસ્ટ મૂકીને જવાબ આપીશ. મહેરબાની કરીને આ બાબતે મારી સાથે વાતચીત ન કરો, માત્ર મને અમારા પૈસા પાછા આપવાની વિનંતી છે. અને જો તમે ચેતન પાસેથી પણ પૈસા માગ્યા અને મને ખબર પડી, તો મજા જ નહીં આવે. એ તમારે જ પોતે સેટિંગ કરવું પડશે.

કેમ કે મને આ વાતનો વધારે દુખ છે કે તમે જે પૈસા લીધા છે, તે રોકાણ કરીને બેસી ગયા છો, અને મારા પપ્પા કોઈ જમીન કે દુકાન વેચવાનું નથી. તો, મિત્ર વેલજી કાકા, તમારે પૈસા તો આપવા જ પડશે. બાકી હવે મારી ગાંધીગિરી તમે હજી જોઈ નથી. અને હા, હું સોફ્ટવેરનો માણસ છું, કઈ વસ્તુ કેટલા સુધી, ક્યારે અને કોને પહોંચાડવી, એ મને સારી રીતે આવડે છે.

આ પૈસા તમે આપશો, તો હું મારી દીકરી શ્લોકાના એકાઉન્ટમાં નાખી દઈશ. મને કોઈ જગ્યાએ રોકાણ નથી કરવું, મને તો મારા હક્કના પૈસા જોઈએ છે મારી દીકરી શ્લોકા માટે. શ્લોકાનું

એકાઉન્ટ સુકન્યા સમૃદ્ધિ યોજનાનું છે, જે પૈસા આવશે તે 20 વર્ષ પછી ઉપાડી શકાશે, અને એ મારી દીકરી માટે હશે. જો હું આજે આ વાત ન કરું, તો મારી દીકરી શ્લોકાને હું આજિવન કહું કે દાદાએ આપણી સાથે આ કર્યું હતું, જે હું નથી ઇચ્છતો. આ પત્ર મેં માત્ર પૈસા માગવા માટે જ લખ્યો છે, પરિવારને વિખેરવા માટે નહીં. મહેરબાની કરીને મારા પપ્પા સાથે મગજમારી ન કરતા. અને દિકરી પિનલ અને દિકરી શ્લોકાના હક્કના પૈસા આપવા વિનંતી.

અને મારી પાસે એટલા રોકડાં પૈસા છે કે હું BMW કેશમાં ખરીદી શકું, તો મને તમારી પૈસાની જરૂર નથી. દક્ષેશ અને ચેતન બંને મારા જિગરના ટુકડા છે, તો અમને અલગ કરવાની કોશિશ ન કરતા, મહેરબાની કરીને, વેલજી કાકા. તમે સમય લો અને તમારાથી બને એમ પૈસા 6 મહિનાની અંદર આપી દેજો. અને બીજું, હું આ વાતની ખાતરી આપું છું કે ધનશ્યામ કાકા પિનલ દીકરીના પૈસા 1 રૂપિયા પણ વાપરશે નહીં. આ ખાલી લખીને રાખું છું કે એ પૈસા માત્ર પિનલ દીકરીના જ રહેશે, રોમિત માટે નહીં.

તો સાદી વાતમાં આજે જ ડેમના લીધેલા પૈસા પાછા આપી દયો અને આ પૈસા શ્લોકા અને પિનલના ખાતામાં નાખી દયો. મને કોઈ ફોન કે મેસેજ ન કરશો સમજાવા માટે, અને પપ્પા સાથે મગજમારી ન કરશો, વેલજી કાકા. સાથે રહેવામાં જ મજા છે.